

# اردو تمام زبانوں کی ثقافتی وراثت : وینکیانائیڈو

Posted On: 17 JAN 2017 6:41PM by PIB Delhi

## اطلاعات و نشریات کے وزیر نے 67 ویں ڈیولپمنٹ جرنلزم کورس کا افتتاح کیا

نئی دہلی، 17 جنوری / اطلاعات و نشریات کے وزیر جناب وینکیانائیڈو نے کہا ہے کہ مستقبل میں صحافی بننے کے خواہش مند طلبا کو اس بات کو یقینی بنانا چاہئے کہ خبریں اور نظریات الگ الگ چیزیں ہیں۔ بامقصد بننے کے لئے ہر ابھرتے ہوئے صحافی کو کھلا ذہن رکھنا چاہئے تاکہ ایک بامقصد طریقے سے موجودہ نقطہ نظر پیش کرنے کے لئے زیادہ سے زیادہ معلومات حاصل کی جاسکے۔

انہوں نے طلبا سے کہا کہ وہ نئی پیش رفت، نئی تکنالوجی اور مواصلات کے نئے طریقوں سے پوری طرح باخبر رہیں اور انہیں موجودہ حالات سے باخبر رہنے کے لئے پڑھنے کی عادت ڈالنی چاہئے۔ انہوں نے آئی آئی ایم سی کو بھی اس بات کی تلقین کی کہ وہ تمام ہندستانی زبانوں میں صحافت کے کورسز کے لئے بہت زیادہ کوشش کرے تاکہ ملک بھر میں رہنے والے شہریوں کی مواصلاتی ضرورتوں کو پورا کیا جاسکے۔ وزیر موصوف نے یہ بات آج شاستری بھون میں اردو صحافت میں پہلے پی جی ڈپلوما کورس، ترقیاتی صحافت میں 67 ویں ڈپلوما کورس کا افتتاح کرتے ہوئے کہی۔ انہوں نے آئی آئی ایم سی جریدہ کمیونیٹیز کا بھی اجرا کیا۔

مواصلات میں بدلتے ہوئے حالات کے بارے میں اظہار خیال کرتے ہوئے وزیر موصوف نے کہا کہ سوشل میڈیا نے وقت کی حدوں کو توڑ دیا ہے۔ انہوں نے کہا کہ ابھرتے ہوئے صحافیوں کے لئے پیشگی شرط یہ ہے کہ وہ سوشل میڈیا کے تمام پہلوؤں سے پوری طرح باخبر ہوں اور انہیں مقامی اور بین الاقوامی اہمیت کے معاملوں پر عوامی سوچ کے بارے میں پوری نظر رکھنی ہے۔

اردو صحافت میں نئے پی جی ڈپلوما کورس پر آئی آئی ایم سی کی ستائش کرتے ہوئے جناب نائیڈو نے کہا کہ اردو صحافت ہمارے ملک کے میڈیا اور مواصلات کا ایک اہم اور اٹوٹ حصہ ہے۔ جس نے آزادی کی جدوجہد کی تحریک میں ایک اہم رول ادا کیا ہے، انہوں نے مولانا آزاد کے اخبار الہلال کی طرف سے ادا کئے گئے اہم رول کا بھی ذکر کیا۔ جس نے ہندو مسلم اتحاد کے کار کے لئے کام کیا اور آزادی کی جدوجہد کی تحریک کے دوران ہندستانی قومیت کے جامع نظریات کو مستحکم کیا۔ انہوں نے ہندستانی نوجوانوں میں قومیت کے نظریات کو پھیلانے میں نقیب، ہمدرد، پرتاپ، ملاپ، قومی آواز، زمیندار اور ہندستان جیسے اخباروں کی طرف سے ادا کئے گئے اہم رول کو بھی اجاگر کیا۔ میڈیا اور تفریح کے سیکٹر سے متعلق وزیر موصوف نے ملک میں اس سیکٹر میں ہنر مند لوگوں کی وسیع ضرورت کو اجاگر کیا۔ انہوں نے اس اہم رول کا بھی ذکر کیا جو حکومت کے اسکل انڈیا پھل کے ذریعہ ادا کیا جا رہا ہے۔

انہوں نے مزید کہا کہ وزیراعظم کی قیادت میں اس حکومت کا ویژن یہ ہے کہ تمام شعبوں میں تغیراتی تبدیلی لائے جائے۔ آئی آئی ایم سی کے جریدے 'کمیونیکیٹر' کا دوبارہ اجرا کرتے ہوئے وزیر موصوف نے کہا کہ یہ جریدہ ماہرین تعلیم، ریسرچ اسکالرز اور میڈیا میں آزمائش کرنے والے لوگوں کو ان کے آرٹیکل شائع کرنے میں ایک پلیٹ فارم فراہم کرے گا۔ 67 ویں ڈیولپمنٹ صحافت کورس کا افتتاح کرتے ہوئے وزیر موصوف نے کہا کہ ہندستان آج اپنے ماضی کے علم کے مرکز ہونے کی شان و شوکت کو ازسرنو حاصل کر رہا ہے۔ ڈیولپمنٹ جرنلزم کورس نے سمجھنے اور ایک دوسرے کی ثقافت کی ستائش کرنے اور دوستی کے رشتے کو فروغ دینے کے لئے ایک بڑا موقع فراہم کیا ہے۔ انہوں نے مزید کہا کہ ترقی پذیر ملکوں کے جرنلسٹ اسکالرز ہندستان کے غیر سرکاری سفرا ہیں جو اپنی تحریروں سے مختلف ثقافتوں میں بھائی چارگی کے رشتے فراہم کریں گے۔

Uno 224

